

Il-Belt

Victoria

Rivista mahruġa mill-Parroċċa ta' San Ġorġ • Għawdex

Lulju - Awwissu 2007

Nru 157



"L-AKTAR FESTA POPOLARI TAL-GŻIRA"



Uffiċċju Editorjali: **Ċentru Parrokkjali San Gorg**
Triq il-Karità, Victoria, Għawdex.
 Tel: 21 55 63 77 • Fax: 21 55 69 81
 email: info@stgeorge.org.mt
 web: www.stgeorge.org.mt • radio: 104MHz FM

Membri Ġodda fil-Komunità Parrokkjali

- 11-07-2007 **Luke Cardona**,
iben George Cardona u Sonia Debrincat
- 22-08-2007 **Kelra Bugeja**,
bint Simon Bugeja u Josianne Mercieca
- 28-07-2007 **Shannah Galea**,
bint Rodhen Galea u Pamela Debono

Inghaqdu fis-Sagrament taż-Żwieġ

- 09-06-2007 **Gorg Mario Farrugia**
u **Melanie Buhagiar**
- 15-06-2007 **Yousef Salannah**
u **Magdalene Salannah Cachia**
- 23-06-2007 **Angelo Portelli** u **Nicolette Camilleri**
- 29-06-2007 **Justin Zammit** u **Daniela Xerri**
- 30-06-2007 **George Spiteri** u **Rowena Vella**
- 20-07-2007 **Keith John Bonnici** u **Marica Camilleri**

Marru Jinghaqdu ma' Kristu Rxox

- 18-06-2007 **Gorg Sacco**
- 22-07-2007 **Mary Farrugia**

IL-WEBSITE TA' SAN GORG:

www.stgeorge.org.mt

- Idhlu fiha ha tkunu tafu x'inhu jigi fil-Parroċċa tagħkom.
- Chadduha lil xulxin u aghtuha lill-emigranti li għandkom.
- Ibagħtu messaġġi fuqha permezz tal-Guestbook.
- Aghtu s-suggerimenti tagħkom biex titjeb.
- Qed tiġi "updated" regolarmet, diversi drabi fil-ġimgħa.

Nirringrazzjaw lil: Joe Attard, Michael Camilleri u Joe Zammit li pprovdew ir-ritratti għal din l-edizzjoni.

Nifirhu lil: Jonathan Sultana li nħatar sagristan ġdid tal-bażilika.

Editorjal

Frahna u ferraħna!

Gheżiež qarreja ta' din il-gazzetta, dan hu wiehed mill-iskopijiet tal-festa Gorgjana: li ninghaqdu bħala komunità waħda u għalkien nifirhu u nferhu lil kulmin iżur il-belt Victoria għall-okkażjoni tal-festa ta' San Gorg, il-festa tagħna l-Gorgjani imma wkoll tar-Rabtin u l-Ghawdxin.

Kulhadd, b'xi mod jew iehor, seta' jduq mis-sbhija unika tal-festa ta' San Gorg u jiehu gost biha. F'dawn l-aħhar għaxar snin hafna setghu jidhlu fl-atmosfera tal-festa aktar qabel mill-soltu. Dan għaliex il-Victoria International Arts Festival dejjem jippreċiedi l-festa b'għażla ta' kunċerti ta' livell impekabbli, mhux biss għalina l-Gorgjani imma għal dawk kollha, anki barranin, li jattendu għalihom. Din is-sena assistenja għal xi attivitajiet straordinarji, bħalma kien il-kunċert bis-sehem tal-kor Laudate Pueri, diversi korijiet barranin li ġew mistiedna, kif ukoll l-Orkestra Nazzjonali taħt id-direzzjoni tas-surmast Prof. Joseph Vella. Dan il-kunċert grandjuż sar biex ifakkar l-għaxar snin mill-bidu tal-Victoria International Arts Festival kif ukoll il-hamsa u għoxrin sena sacerdozju tal-Kan. George J. Frendo. Lil dan ta' l-aħhar nifirhulu, bħalma nifirhu lil diversi qassisin oħra mill-parroċċa li ċcelebrau xi anniversarju presbiterali din is-sena.

Dan il-festival huwa biss holqa waħda f'katina fejn il-partijiet kollha jinghaqdu biex jinsgu festa tabilhaqq "Gorgjana". Bid-daqq tal-knqien Gorgjani u l-hoss qawwi tal-murtali b'diet it-tieni ġimgħa ta' Lulju, li wasslitna għall-qofol tal-festa nhar il-Madd 15 ta' Lulju 2007. Tul din il-ġimgħa assistenja għal spettaklu sabiħ ta' mużika li nstemgħet tidwi ġewwa l-hitan ta' l-ewwel bażilika Għawdxija. Il-kor u l-kantanti barranin, flimkien ma' l-orkestra, bħas-snin ta' qabel taw wirja ta' armonija perfetta, fl-eżekuzzjoni ta' xoghlijiet ċelebri ta' kompożituri Gorgjani bħalna. Imbagħad xi ngħidu għall-priedki tat-tridu mxandra b'daqshekk entuzjażmu mill-qassis żagħżuġ tagħna Geoffrey George Attard! Żgur li d-demg Gorgjan baqqa bil-qawwa fil-vini tagħna aħna u nisimgħuh.

Ma nistgħux ninsaw lill-hafna għadqiet li taw sehemhom f'din il-festa, bħall-grupp taż-żgħażaġh 23four>> li, bħal kull sena, hejja u mexxa l-laqgħa taż-żgħażaġh nhar it-Tlieta tal-festa. Prosit u grazzi jmorru wkoll għal għadqiet bħal dawk ta' l-armar u tat-tindif tal-bażilika, li kellhom biċċa xogħol diffiċli. Minbarra l-festi ċċelebrati fil-bażilika Gorgjana, stajna nammiraw ukoll il-festi esterni organizzati mis-Socjetà Filarmonika La Stella. Dawn huma eżempju ċar ta' kif organizzazzjoni tajba twassal għal festa unika. Minn nhar it-Tlieta sa nhar il-Madd lolol kbar ta' nies hanqu lir-Rabat biex isegwu l-brju u l-ferħ ġenwin fil-marċi tal-festa. Hafna Maltin u turisti wkoll għażlu li jaqsmu l-fliegu u jigu jinghaqdu magħna f'din il-festa Gorgjana. Kelma ta' l-aħhar tmur għall-kollaboraturi tar-radju Lehen il-Belt Victoria li, bħal kull sena, jagħtu servizz impekabbli lill-morda u l-anzjani tagħna, kif ukoll lill-hafna emigranti li jkunu jsegwu l-frekwenza 104 FM Stereo minn fuq l-internet. Biex isir dan kollu kien meħtieġ hafna xogħol li hafna drabi aħna ma nkunux nafu bih. Hafna huma dawk li b'mod volontarju jagħtu daqqa f'id biex din il-festa tibqa' dik li hi, jiġifieri l-festa ta' San Gorg, il-festa ta' Għawdex.

Andrew Formosa
 ilbeltvictoria@yahoo.com
 Editor



Messageġ mill-Arcipriet

Mons. Ġuzeppi Farrugia

FRAHNA B'SAN ĠORĠ... GHAMILNA FESTA



Hekk tktb lill-parruċċani ta' San Ġorġ f'tit jiem wara l-festa.

Intenni ngħid li kollox mar sew; xejn ma nikktilna qalbna u kulhadd seta' jaqşam fil-ġmiel uniku li hi l-festa ta' San Ġorġ – festa popolarissima, ta' ferħ li ma jafx iweġġa' l-qalb, ta' mhabba bejn il-Ġorġjani li hsiebhom kien biss f'San Ġorġ, kburin bl-identità li jagħtina San Ġorġ, u herqanin li hu wkoll, fil-ġenna fejn jinsab, ikun jista' jtkabbar bina.

F'din il-fażi ta' *Il-Belt Victoria* qed nagħtu xi rapporti ta' xi mumentu jew aspetti tal-festa. Imma żgur li m'humix biżżejjed biex jittrasmettu l-atmosfera unika li jkun hawn fir-Rabat fil-jiem tal-festa ta' San Ġorġ. Dawk li segawna permezz tat-trasmisjoni diretti tar-radju tal-komunità *Lehen il-Belt Victoria* u permezz tal-websajt forsi għandhom xi ħjiel ta' x'qed ngħid.

Barra minn dak li ta' kull sena tagħtina, il-festa ta' San Ġorġ saret ukoll tlaqqagħna ma' għadd kbir ta' bar-ranin li jiġu fostna biex jgħinuna fl-aspett muzikali tagħha. Kulhadd jaf li l-ġmiel ta' liturgija qaddisa u l-livell ta' mużika sagra li jkollna ġol-bażilika huma l-froħra ta' Malta u Għawdex kollha. Ma' dawn hemm is-serati muzikali tal-ġenn li jsiru fil-festival internazzjonali ta' l-arti, li qed jiġbdu lejn il-qalba tar-Rabat nies ta' kultura kbira minn kullimkien.

Prosit lill-organizzaturi u lill-partiċipanti attivi kollha, kemm tal-festi ta' barra u kemm, ovsjament, tal-festi ta' ġewwa. Grazzi b'mod partikulari lis-Socjetà Filarmonika *La Stella* għar-rispett li dejjem turi u għall-priorità li dejjem tagħti lill-Knisja. Tifhir fuq kollox lil Alla, li tana lil San Ġorġ biex aħna l-Għawdxin, taħt il-protezzjoni tiegħu, stajna nitnisslu fil-fidi Kristjana u nitrawmu fiha. Fraħna, tabilhaqq, b'San Ġorġ, u ma wegġajna qalb hadd. Fil-jiem li ġejjin, u speċjalment fil-15 ta' Awwissu, aktarx li sa jkun hemm min ilna l-Ġorġjani sa jweġġgħalna qalbna. Ma jimpurtax. Il-ferħ ta' Ġesù Kristu, ta' ommna Marija u ta' San Ġorġ ma jista' jehodulna hadd...

San Ġorġ 2007:

Nippruwaw infissru

Francesco Pio Attard - francescopio@waldonet.net.mt

Donnu jonqsok il-kliem meta tiġi biex tikteb fuq il-festa ta' San Ġorġ! Tiġi kull sena imma qatt m'hi l-istess. Dejjem iżjed speċjali, iżjed kbira, iżjed sabiħa. Ġimgha li kulhadd ikun ilu jistenniha ma nafx kemm, u mbagħad tghaddi tiġi iktar mis-sempliċi hsieb tagħha. Il-barranin li kienu fostna u tant oħrajn li żaruna jstgħu jtkellmu iżjed minna fuq dak li raw b'għajnejhom. Imma aħna, ta' Ġorġjani li aħna, nistgħu nitkellmu fuq dak li hasset qalbna u xejn iżjed.

Għidit "ġimgha", imma l-festa li ssir f'ġieħ San Ġorġ fil-bażilika tiegħu fir-Rabat ta' Għawdex tinkorpora wisq aktar minn hekk. Dawk li kmieni kmieni f'Ġunju rċewew fi djarhom il-programm tal-festa, stampat għal darb'ohra fi ktejjeb mill-aktar prezantabbli mhejji mill-uffiċċju parrokkjali ta' San Ġorġ – li f'dawn il-ġranet iżjed milli fi ġranet oħra jkun biezel iktar minn xehda nahal –, setgħu jifhemu wahidhom x'irrid ngħid b'dan. Kważi xahar ta' attivitajiet li jkopru l-aspetti kollha ta' festa Maltija u jntroduċu fiha oħrajn ġodda li jagħmlu minn "San Ġorġ ta' Għawdex" festa unika f'kull sens u dejjem ġdida. Qišek għandek menu varjat li minnu tista' tagħzel dak li trid... mill-oqsma kollha ta' l-arti u



L-istatwa ta' San Ġorġ, xogħol ta' Pietru Pawl Azzopardi, tibda tiegħi Triq il-Repubblika

l-kultura sat-tifsira reliġjuża imma wkoll spiritwali li tistrieħ fil-qalba tal-festa. F'dan kollu hemm ukoll orjentament pastorali li f'tit japprezzaw, imma li jikkostitwixxi l-fundament tal-kuntatti li l-festa toħlok bejn il-parroċċa u l-membri tagħha.

Bil-Victoria International Arts Festival, li din is-sena daħal fl-għaxar edizzjoni tiegħu, il-programm tal-festa nfetaħ fuq medda ta' aktar ġimghat, qabel u wara t-tieni ġimgha ta' Lulju, b'kalendarju interessanti ta' kuncerti sinfonici u korali flimkien ma' attivitajiet oħra



li għamlu l-festa ta' San Ġorġ tabilhaqq kulturalment għanja. Ma naslux biex insemmu kull serata li ttellgħet fl-awla Mons. Giuseppe Farrugia, li ma setax instab post aktar adattat minnha, imma nsemmu l-aktar kuncert importanti li fih tfakkar l-għaxar anniversarju tal-festival u l-hamsa u għoxrin sena presbiterat tal-Kan. George J. Frendo, wiehed mill-fundaturi u organizzaturi habrieka ta' dan il-festival, li din is-sena ġie mżejjen ukoll bid-dinjità ta' kanonku onorarju tal-kollegġjata Ġorġjana. Il-kuncert ittella' t-Tnejn tal-festa filgħaxija, fi knisja mdawla bis-sistema l-ġdida ta' l-illuminazzjoni artistika li kienet għadha kemm ġiet inawgurata f'tit jiem qabel, proprju fit-30 ta' Ġunju, u fih l-Orkestra Nazzjonali daqgħet is-Symphony No. 3 (*The Apocalypse Verses*) tal-Prof. Joseph Vella, waqt li l-kor *Laudate Pueri* kien ewlieni fost korijiet oħra barranin, mistiedna għall-festival, li kantaw.

Waqt li l-Ġimgħa 6 ta' Luġu saret l-ikla tradizzjonali tal-festa fi Pjazza San Ġorġ, il-programm "tradizzjonali" tal-festa ta' San Ġorġ 2007 fetaħ it-Tlieta 10 bil-ħruġ min-niċċa ta' l-istatwa ta' San Ġorġ fil-bażilika, wara li fis-18.00 l-arcipriet emeritu Mons. Salv Borg mexxa konċebralzjoni f'Taċ--awla u l-banda *La Stella* telgħet lejn ir-Rabat b'marċ. Il-bażilika kienet imballata biż-żgħażaġħ mimlija entużjażmu fil-ħruġ ta' l-istatwa. Hafna baqgħu fil-knisja għaċ--elebralzjoni ta' *Xhieda Kristjana* li l-grupp *23four* organizza b'suċċess fil-knisja. Din il-laqgħa taż-żgħażaġħ, li ilha ssir żmien twil, kienet organizzata fuq livell għoli hafna s-sena l-oħra fil-pjazza. Din is-sena rġajna lura ġewwa l-knisja, imma nżammet l-idea ta' preżentazzjoni bil-*powerpoint* fiċ-ċentru tal-laqgħa, li din is-sena kellha t-tema misluta minn kliem il-qaddis ġdid Malti Dun Ġorġ Preca, *Kunu hbieb tal-Vanġelu*. Wiehed ma jistax ma japprezzaż il-hidma sfiqa taż-żgħażaġħ tal-parroċċa fit-tiejjiija ta' din il-laqgħa. Nemmen li l-hlas tagħhom huwa li jaraw dik ix-xena sabiħa ta' tant żgħażaġħ "Ġorġjani veri" miġbura madwar San Ġorġ biex jitgħallmu mill-eżempju tiegħu kif iħobbu lil Ġesù u, bħal San Ġorġ, jagħtu xhieda għalih mingħajr misthija. Din is-sena, il-parroċċa tiringrazzja wkoll lil Alla għall-preżenza tas-seminarista Joseph N. Curmi, li mexa id f'id mat-tfal, l-adoloxxenti u ż-żgħażaġħ tagħna, f'akkumpanjament ta' fidi. Fl-istess waqt, it-Tlieta wkoll, irnexxa bil-kbir l-esperiment tat-tiġrijiet tradizzjonali tal-bhejjem fi Triq ir-Repubblika, li wara li diġà fis-snin l-imghodhija ġie mħarrek mill-Ħadd għas-Sibt tal-festa, minn din is-sena beda jsir it-Tlieta filgħaxija. It-Tiġrija kienet miżgħuda bin-nies u kulhadd hareġ sodisfatt bil-mod kif ġiet organizzata.

Il-jiem tat-Tridu huma jiem intensi hafna fil-kalendarju festiv. F'San Ġorġ, b'xorti tajba, żammew l-istil tradizzjonali tagħhom. Jiġu nies minn kullimkien biex jitgħaxxqu bis-suhija tal-mużika u l-kant li jżejnu dawn il-ġranet. Wara l-kant solenni



Triq ir-Repubblika miżgħuda bil-ġorġjani nhar is-sibt tal-festa

ta' l-Għasar u l-priedka tat-Tridu, indaqgħ bhas-soltu l-innu grandjuż *Georgi miles inclite* tal-Mons. Giuseppe Farrugia, u warajh l-antifona *Beatus Georgius* u l-barka Ewkaristika mmexxija minn saċerdoti tagħna li huma kappillani f'parroċċi oħra. Dawn l-eżekuzzjonijiet din is-sena kellhom żieda kwalitattiva fil-lehen "ġdid" tat-tenur Sqalli Antonino Interisano. Il-jum tat-Tridu kien ikompli dejjem l-għodwa ta' wara, b'konċebralzjoni solenni fil-bażilika wkoll. Il-priedki din is-sena saru mis-saċerdot Ġorġjan Geoffrey G. Attard, li attwalment jinsab l-Iskozja jistudja u jwettaq hidma pastorali. Kull Ġorġjan preżenti fil-bażilika u dawk imwahnlin mas-settijiet tar-radju jew l-internet, bilfors li hassewha t-tahbita ta' qalb Ġorġjana hierġa mal-kliem tal-predikatur. Nieħdu spunt hawn biex nagħrfu d-dedikazzjoni tal-kollegi kollha tar-radju komunitarju *Lehen il-Belt Victoria*, li żammew lis-semmiegħa kollha - u lill-emigranti permezz ta' l-istimir fuq l-internet - aġġornattissimi fuq l-andament tal-festa. Magħhom inżidu l-istaff tal-websajt parrokjali www.stgeorge.org.mt, speċjalment l-arcipriet li hu l-moħħ warajha u l-magna li thaddimha, li tat rapporti esklussivi tal-festa kollha.

Il-jiem tat-Tridu u l-aħħar jumejn kienu kkaratterizzati wkoll minn festi kbar barra, b'marċijiet li raw għaxar baned mistiedna Għawdxin u Maltin jersqu lejn il-belt tal-gżira biex ikabbru l-festi f'ġieħ il-patron ta' Għawdex. Il-marċi kollha kienu jirriflettu briju xieraq u denn ta' festa dinjiuza, b'ferħ li jedifika u mhux ikisser. Fost it-tliet marċi, dak tal-Ġimgħa hu l-iktar wiehed prestigiuż, għax idawwar mat-toroq ta' beltna f'dimostrazzjoni grandjuza l-istatwa ta' San Ġorġ "ta' barra", l-ewwel wahda mahduma għall-festi esterni f'Għawdex. Din ittella' fuq pedestal fi Pjazza Indipendenza, minfejn tkompli timraħ b'majestozità fuq il-pjazza prinċipali tal-belt Victoria.

Aktar baned żaruna fl-aħħar jumejn, fejn is-Sibt isir l-akbar marċ li jillgħ il-qofol tiegħu fi Triq ir-Repubblika, b'wirja kbira quddiem it-*Teatru Astra*, is-sede tas-Soċjetà Filarmonika *La Stella*, li torganizza - kif jixriqilha - il-festi esterni ta' San Ġorġ, f'kollaborazzjoni sħiħa mal-bażilika Ġorġjana, li magħha dejjem kellha rabta filjali. Fi hdan din l-ewwel soċjetà mużikali Għawdxija ma taqax biss



il-banda, imma wkoll l-Ghaqda ta' l-Armar, li din is-sena kompliet iżżejjen it-toroq tal-belt bl-ifien tiżjin (insemmu biss il-pavaljuni tad-drapp li sebbhu Triq il-Vajringa), u l-Ghaqda tan-Nar li tatna wirjiet sbieħ kemm fl-ajru u kemm fuq l-art.

Il-qnepen sbieħ tal-bażilika sejhu lill-ġemgħa biex is-Sibt filgħodu tiċċelebra għeluq it-Tridu ta' din is-sena b'konċelebrazzjoni solenni mmexxija mill-isqof u dekan emeritu Mons. Nikol Ġ. Cauchi, li fiha l-Kan. Joseph A. Borg fakkar ukoll il-hamsin sena ta' sacerdozju tiegħu. Dan wara li l-kanonċi George DeBrincat u Giovanni Mercieca kienu diġà fakku l-anniversarji presbiterali tal-fidda tagħhom fl-1 ta' Lulju, f'konċelebrazzjoni mmexxija mill-arcisqof emeritu Mons. Ġuzeppi Mercieca. Fi tmien il-quddiesa, bħas-soltu, tkanta t-Te Deum. Il-ġublev presbiterali tal-fidda tal-Kan. George J. Frendo ġie ċċelebrat f'konċelebrazzjoni mmexxija minnu, ġemgħa qabel jum il-festa.

Fuq il-bjut Ġorġjani l-arbli xiddu l-bandiera tal-festa hekk kif ix-xemx bdiet tbatti mir-raġġi sħan tagħha fuq is-sigħat tas-Sibt. Hekk fethet is-solennità festiva tal-martri San Ġorġ il-belt Victoria, festa li l-Knisja tiċċelebra l-liturġija tagħha fit-23 ta' April, imma li għaliha fil-kapitali ta' Għawdex hemm bżonn ta' ġemgħa sħiħa jew iżjed l'Lulju. It-Translazzjoni solenni bir-reliqwa tal-qaddis martri ġiet imexxija mill-isqof tad-djoċesi, Mons. Mario Grech, li hu wkoll it-tieni dekan tal-kollegġjata Ġorġjana. Il-mużika ta' lejlet il-festa wkoll hi waħda unika, fejn għall-ewwel Għasar pontifikali tas-solennità tindaqq u titkanta l-mużika illustri "Tal-Vers", imma nisimgħu wkoll għal darba il-verżjoni li kiteb dan il-ġenju mużikali għall-antifona ta' San Pier Damiani, anki jekk l-arranġament ta' l-antifona ta' Fiammingo huwa tiegħu wkoll.

Forsi l-aktar xogħol mużikali li jiġbed ammiraturi fil-jiem tal-festa ta' San Ġorġ hu l-quddiesa tal-Prof. Joseph Vella, *maestro di cappella* tal-bażilika, *Mass in D Major in honour of St George "Princeps Martyrum"*, li tindaqq kull sena waqt il-pontifikali solenni ta' jum il-festa. Kif għamel ukoll fil-ġranet l-oħrajn, il-kor *Laudate Pueri* ta eżekuzzjoni impekkabbli ta' din il-kompożizzjoni ċelebri ta' Vella. L-isqof Grech, fl-omelija, tkellem fuq it-tema ta' l-eskatoloġija, waqt li silet żewġ dimensjonijiet importanti mid-dokument konċiljari *Gaudium et Spes* li hu interpreta r-rilevanza tagħhom fid-dawl tal-misteru ta' San Ġorġ. Qabel il-pontifikal, Mons. Grech bierek ukoll il-tabernaklu ġdid tal-fidda, kopja fid-disinn tiegħu (Joseph Sagona) tal-pissidi antik – xhieda bikrija tat-twemmin Kristjan fil-qalb tal-komunità Għawdxija – li kien instab fil-faċċata l-qadima tal-knisja parrokkjali ta' San Ġorġ. Dan it-tabernaklu, li issa jinsab mill-ġdid Malta, fejn inhadem, għal iktar elaborar fuqu, u li wasal proprju waqt li fil-bażilika kien qed jiġi ċċelebrat l-ewwel Għasar, sa jkun iżżejjen il-kappella Biżantina li issa tinsab fl-aħħar fażi tagħha. Fi tmien il-pontifikal, imbagħad, l-arcipriet zied jifrah




Il-banda La Stella tidda l-marċ minn Pjazza San Françisk bil-istatwa ta' San Ġorġ fuq iż-żiemel

lis-sacerdot tagħna Mons. Alfred Xuereb, li, b'ġieħ għall-parroċċa ta' San Ġorġ, għall-Knisja Għawdxija u għaliħ, kien għadu kemm thabbar li ntagħżel bhala assistent segretarju tal-Q.T. Benedittu XVI.

Il-festi ta' barra komplew b'iktar marċijiet, fosthom dak popolari "tal-Ħdax", imma l-waqt l-aktar solenni wasal filgħaxija, hekk kif wara li tkantaw it-Tieni Vespri, il-pjazza żgħira ta' San Ġorġ – pjazza ċentrali li żgur jisthoqqlha iktar attenzjoni mill-awtoritajiet lokali – inħanqet bin-nies jistennew li tixref 'il barra mill-bieb tal-bronż l-istatwa ta' San Ġorġ, li ma nzidilhiex aġġettivi għax inkun nirrisġja li nnaqqsilha... Kien fost it-tixir tal-palm u l-kant tal-Gloria ta' l-Innu l-kbir A San *Giorgio martire* tal-Giardini Vella li, mat-tokk helu tal-*Gorġa*, l-istatwa ntriefget 'il fuq fost il-ferħ ta' tant Ġorġjani, anki Qriema li ġew jiċċelebraw magħna, u ta' eluf ta' Maltin u Għawdxin li ġew jifirfu f'din "il-festa l-aktar popolari tal-ġżira", kif issejhet sa mill-antik. San Ġorġ hareġ idur mat-toroq tal-belt li tant thobbu u żżommu bhala harries u patrun tagħha. Għalhekk wiehed jifhem li kien bi ftit diqa, imma b'ħafna sodisfazzjoni u ferħ fil-qalb, li ġemgħa xejn inqas kbira sellmitu huwa u diehel lura fit-tempju tiegħu, benniena taċ-ċiviltà u l-fidi fi gżirtna, li żżommu lill-qaddis ta' Lidda bi protettur setghan tagħha. Kif hu xieraq, il-festa ntemmet b'tislima lil Ġesù waqt il-barka Ewkaristika mmexxija mill-arcipriet Mons. Ġuzeppi Farrugia, li wiehed ma jistax ma jarax l-id u l-hsieb dinamiku tiegħu fl-attività kollha tal-festa. Miegħu hemm ħafna oħrajn li jahdmu qatigħ wara s-siparju tal-festa biex din tkun suċċess.


Il-kliem li ma ġieix f'ħalqi biex ifisser kulma hi għalina l-festa ta' San Ġorġ, bi stagħbi għaliha sabuhuli dawk li żaruna, fosthom il-mistiedna residenti fid-dar parrokkjali l-ġdida, li b'dan il-mod minnha diġà beda jsir użu u jħalli l-frott, meta qaluli kemm hassenhom milqugha u kif fil-festa ta' San Ġorġ sabu ispirazzjoni li tappella kemm għall-moħħ u kemm għall-qalb... għax tabilhaqq tanima r-ruħ tal-poplu Għawdxu u ta' dawk li miegħu jingħaqdu biex jiċċelebraw lil San Ġorġ.

MID-DJARJU TAL-PARROĊĊA





8




9



10



11



12

- 1 L-istatwa ta' San Ġorġ tingarr hekk kif tohroġ min-niċċa taghha, fost l-entużjażmu tan-nies preżenti.
- 2 Il-maestro di cappella l-Prof. Joseph Vella jmexxi l-mużika tat-Tridu.
- 3 L-istatwa ta' San Ġorġ taż-żiemel tittella' fuq il-pedestall imħejji apposta, waqt li l-banda La Stella ddoqq l-innu popolari Lill-kbir martri San Ġorġ.
- 4 Il-Briju wat il-Marċ tal-hdax.
- 5 Il-purċissjoni pontifikali ghaddejja minn qalb in-nies miġbura fi Pjazza San Ġorġ.
- 6 Dun Geoffrey G. Attard iwassal lin-nies preżenti fil-bażilika wahda mit-tliet priedki fil-jiem tat-Tridu.
- 7 L-istatwa ta' San Ġorġ titella fuq il-padestall fi Pjazza t-Tokk
- 8 Waqt wahda mill-konċelebrazzjonijiet tat-Tridu mqaddes, iċċelebrati fil-bażilika ta' San Ġorġ.
- 9 Il-pontifikal solenni mmexxi mill-E.T. Mons. Mario Grech, dekan tal-kollegġjata.
- 10 It-tixjir tal-palm... mument uniku fil-hruġ tal-purċissjoni ta' San Ġorġ.
- 11 L-E.T. Mons. Mario Grech imexxi l-pontifikal solenni.
- 12 L-istatwa ta' San Ġorġ titfaċċa fil-bieb tal-bażilika, għan-noti ta' l-innu Georgius natus est.



Sistema ġdida ta' l-Illuminazzjoni

Antoine Vassallo - vasanti@valdonet.net.mt

Inxteghlet is-sistema l-ġdida tad-dawl tal-Bażilika ta' San Gorg, ir-Rabat, waqt celebrazzjoni ta' fidi u kultura preseduda mill-Isqof Mario Grech.

lċ-ċerimonja (li matulha ntużaw erba' lingwi: Malti, Inġliż, Taljan u Latin) bdiet fid-dlam bix-xama' tpetpet u l-Blandun prominenti fuq il-presbiterju. Id-dwal inxteghlu ffit ffit, f'ċertu seher viżiv. L-attività kienet taghmel parti mill-*Victoria International Arts Festival* li kull sena jakkumpanja l-festi tat-tielet Hadd ta' Lulju.

Wara li beda l-kant ta' "Riesaq il-Lej Mulejja" mill-kor *Laudate Pueri* taht id-direzzjoni ta' Dun George Frendo, in-Natur Paul George Pisani poġġa l-okkażjoni f'kuntest storiku. Imbagħad Stefano Dall'Osso (l-ingenier Taljan li tqabbad jiddisinja s-sistema, wara li kien wera hiltu fil-Konkatedral ta' San Ġwann) spjega l-miri li ried jilhaq: liturgija, kultura u arti. Iktar informazzjoni nġhatat mill-Viċi-President tal-Kunsill Amministrattiv Michael Formosa li ddeskriva l-passi li wasslu għall-finalizzazzjoni tal-proġett; enfasizza l-aspett ta' ġbir ta' fondi u l-importanza ta' l-aspett ambjentali.

Imbagħad mill-ġdid il-Kor reġa' beda jkanta . L-udjenza li ppakkjat il-bażilika setgħet tapprezza iktar dan, bl-ghajnuna ta' noti miktuba minn Dr Maria Frendo. Id-dwal inxteghlu kollha waqt li GF Vella xandar kapitlu 60 tal-Profeta Isajja.

Wara dan, Mons Isqof Grech (li hu ukoll Dekan tal-Kapitlu ta' San Gorg), mghejjun mill-vigarju parrokkjali l-Kanonku Felix Tabone, mexxa r-rit tat-tberik; l-kant ta' l-antifona u tal-*Magnificat*, silta mill-Bibbja, talb u t-traxxix bl-ilma mbierek.

Mess imbagħad lill-Arċipriet Mons Guzeppi Farrugia li rringrazza lil dawk kollha li taw sehemhom biex dal-proġett jitwettaq. Sahaq li din kienet saret b'żonn urġenti minhabba l-attivitajiet li kontinwament kienu qed isiru fil-Knisja Bażilika. Il-funzjoni spicċat bi tliet innijiet kontemporanji; il-*lubilate Deo* għalaq kollox b'mod tassew adattat.

Dawk preżenti (li kienu jincludu lill-President tal-Kamra tar-Rappreżentanti, il-Ministru għal Ghawdex, is-Sindku, membri parlamentari u mistiedna distinti oħra) wara kellhom riċeviment fid-Dar Parrokkjali.





Nifirhu...

Hamsin anniversarju presbiterali

Kan. Joseph A. Borg



Twieled fis-16 ta' Marzu 1933, fil-belt Victoria, u tghammed jumejn wara fil-bażilika ta' San Ġorġ. Fla l-ewwel edukazzjoni fil-iskola primarja tal-gvern, fil-belt Victoria, u fl-1943 daħal is-Seminarju Minuri ta' Għawdex, minfejn fl-1950 daħal fis-Seminarju Maġġuri. Ġie ordnat saċerdot fis-6 ta' April 1957, fil-katedral ta' Għawdex, mill-isqof Mons. Ġuzeppi Pace, u ċelebra l-ewwel quddiesa solenni fil-bażilika ta' San Ġorġ, fl-14 ta' Lulju.

Beda l-hidma pastorali tiegħu bhala viċi-parroku tar-Rabat, fejn dam sa l-1964, u kien ukoll responsabbli mill-purċissjoni tal-Gimgha l-Kbira. Wara dan halla Malta biex jagħmel hidma pastorali fl-arcidjoċesi Kanadiża ta' Toronto. Fl-1969 daħal fl-armata Kanadiża biex iwettaq il-missjoni speċjali ta' kappillan militari Kattoliku. Hawn qeda dmiro f'bosta bażijiet, fosthom Trenton, Comox, Kingston, Downs-view u Summerside. Għadda wkoll sitt xhur mal-Ġnus Magħqda f'Ċipru. Fl-1979 ġie promoss għall-grad ta' Maġġur fi hdan l-armata.

Fl-1978 l-isqof Mons. Nikol Ġ. Cauchi hatru l-ewwel membru onorarju tal-kollegġjata ta' San Ġorġ fejn, meta ġie lura Għawdex wara li irtira mis-servizz fl-1988, sar kanonku effettiv fl-1990. Fost hidmiet oħra pastorali u l-kontribut tiegħu fil-kant liturġiku, kull sena jitlejta' jwettaq hidma pastorali f'parroċċa f'Milan.



Kan. George DeBrincat

Twieled fid-19 ta' Frar 1934, fil-belt Victoria, u tghammed fil-bażilika ta' San Ġorġ. Beda l-edukazzjoni tiegħu għand is-sorijiet Frangiskani tal-Qalb ta' Ġesù, fil-belt Victoria, u mbagħad kompli fl-iskola primarja tal-gvern u fis-Seminarju tal-Qalb Qaddisa ta' Ġesù. Ġie ordnat saċerdot fis-6 ta' April 1957, fil-katedral ta' Għawdex, mill-isqof Mons. Ġuzeppi Pace, u ċelebra l-ewwel quddiesa solenni fil-bażilika ta' San Ġorġ, fit-12 ta' Mejju.

Wara l-ordinazzjoni tiegħu, ha f'idejha il-hidma ta' sagristan maġġuri fil-parroċċa ta' San Ġorġ. F'Awwissu 1962 telaq lejn l-Istati Uniti ta' l-Amerika, fejn kien viċi-parroku f'bosta parroċċi fl-arcidjoċesi ta' Los Angeles, California. Għal bosta snin hadem fit-tribunal ekkleżjastiku ta' dik id-djoċesi. Wara tmien snin viċi-parroku ta' Our Lady of Lourdes, f'April 1986 sar kappillan ta' dik il-parroċċa, fejn baqa' sas-sena 2000.

Fl-2002 ġie mahtur membru tal-kollegġjata ta' San Ġorġ, fejn mill-ewwel reġa' involva ruhu bis-shiħ fil-hidma pastorali, l-aktar bl-għajjuna li ta fil-Fratellanza tal-Kurċifiss u oqsma oħra amministrattivi. Ta' kull sena jitlejta' iġġadhi xi xhur jgħin fil-parroċċa tal-Holy Redeemer, f'Montrose, Los Angeles.

Kan. Giovanni Mercieca



Twieled fit-22 ta' Diċembru 1932, fil-belt Victoria, u ġie mgħammed fil-bażilika ta' San Ġorġ. Wara li rċieva l-ewwel edukazzjoni f'belt twelidu, mill-1952 sa l-1957 għamel l-istudji tat-teoloġija f'Ruma, minfejn ġab il-baċċellerat. Ġie ordnat saċerdot fl-20 ta' Jannar 1957, u ċelebra l-ewwel quddiesa solenni fil-bażilika ta' San Ġorġ, fis-17 ta' Frar.

Barra li wettaq il-ministeru ta' direttur spiritwali fil-iskejjel primarji u sekondarji tal-gvern, hu kien membru ta' diversi għaqdiet u kummissjonijiet fi hdan id-djoċesi, fosthom il-Kummissjoni Kateketika ta' Għawdex.

Hu kien wiehed mill-ewwel membri tal-kollegġjata li l-isqof Mons. Nikol Ġ. Cauchi waqqaf fil-bażilika ta' San Ġorġ fl-1976. Jiġi hu l-arcisqof emeritu ta' Malta Mons. Ġuzeppi Mercieca.



Hamsa u ghoxrin anniversarju presbiterali

Kan. George J. Frendo



Twieled fit-13 ta' Diċembru 1958, u ġie mghammed fil-bażilika ta' San Ġorġ minn zijuh il-patri Bonaventura M. Camilleri OFMConv. Wara li ha l-edukazzjoni primarja fil-iskola *Sir Arturo Mercieca* u dik sekondarja fil-liċew *Ninu Cremona*, fl-1974 dahal fis-Seminarju Maġġuri ta' Għawdex. Is-sena intermedjarja ghamilha fl-*Istituto Massimo*, tal-patrijiet Ġiżwiti, fl-EUR ta' Ruma. Ġie ordnat sacerdot fid-19 ta' Ġunju 1982, mill-isqof Mons. Nikol Ġ. Cauchi, fil-katidral ta' Għawdex, u mbagħad iċċelebra l-ewwel quddiesa solenni fil-bażilika ta' San Ġorġ, fil-11 ta' Lulju.

Mar ikompli l-istudji tiegħu tal-liċenzjat fl-*Accademia Alfonsiana* ta' Ruma, fejn kellu esperjenza pastorali fil-parroċċa tan-Natività di Nostro Signore Gesù Cristo. Lura f'Għawdex, għallem l-Ingliż u r-Reliġjon fis-Seminarju Minuri, u issa r-Reliġjon fl-iskola sekondarja *G.P.F. Agius de Soldanis* u t-Teoloġija Morali fis-Seminarju Maġġuri. Iwettaq hidma pastorali fl-Azzjoni Kattolika u l-Leġjun ta' Marija fir-Rabat. Hu involut hafna fil-qasam muzikali u jgħallem il-vjolin fil-*Gozo School of Music*. Fl-1975 għen biex jitwaqqaf il-kor *Laudate Pueri*, li stabbilixxa isem mill-aqwa fix-xena muzikali lokali u internazzjonali, u illum hu direttur tiegħu. Kien ukoll fundatur tal-*Victoria International Arts Festival* fl-1997, flimkien ma' oħtu Dr Maria Frendo u l-Prof. Mro Joseph Vella. Fil-bażilika ta' San Ġorġ hu wkoll *maestro di cappella*.

L-isqof Mons. Mario Grech hatru kanonku onorarju tal-kollegġjata ta' San Ġorġ f'Lulju 2007. Hu predikatur imfitteż, u fl-ahħar xhur ġie elett membru tal-kulleġġ presbiterali fi hdan id-djoċesi ta' Għawdex.

Hatra bhala assistent segretarju personali tal-Q.T. Benedittu XVI

Mons. Alfred Xuereb

Twieled fl-14 ta' Ottubru 1958, fil-belt Victoria, fejn ġie mghammed fil-bażilika ta' San Ġorġ. Ġie ordnat sacerdot fis-26 ta' Mejju 1984, mill-isqof Mons. Nikol Ġ. Cauchi, u ċċelebra l-ewwel quddiesa solenni tiegħu fil-bażilika ta' San Ġorġ, fil-jiem tal-festa ta' dik is-sena.

Bejn l-1984 u l-1989 għamel l-istudji tiegħu fit-Teoloġija Spiritwali fl-Istitut Pontifiċju *Teresianum*, fejn kiseb il-liċenzjat u d-dottorat. Fl-istess żmien wettaq servizz pastorali fil-parroċċa tan-Natività di Nostro Signore Gesù Cristo u f'parroċċa oħra f'Ruma, sakemm fl-1991 inhatar segretarju personali tar-Rettur ta' l-Università Pontifiċja tal-Lateran. Fl-1995 ġie msejjah għal ufficċju oghla fis-Segreteria ta' l-Istat tal-Vatikan. Fis-sena 2000, wara li kien diġà ngħata bosta karigi għoljin fil-Vatikan u l-ġieħ ta' *Cappellano di Sua Santità*, u ntbagħat fuq misjonijiet speċjali fin-Nunzjatura Kanadiża ta' Ottawa, hu ġie msejjah fil-*Prefettura della Casa Pontificia*, fejn jiġu mhejjija d-djarju pastorali u l-udjenzi personali u ġenerali tal-papa. Hawn fl-2003 ġie mlahħaq *Prelato della Anticamera Pontificia* u *Prelato "ad honorem" di Sua Santità*. Ma setax jonqos ukoll li jingħata d-dinjità ta' membru onorarju tal-kollegġjata Ġorġjana. Huwa wkoll kappillan ta' l-*Associazione Ss Pietro e Paolo*, li wettaq bosta hidma volontarja.

Wara li l-papa Benedittu XVI hatar lil Mons. Mieczyslaw Mokrzycki isqof koadjutur ta' l-arċidjoċesi ta' Lviv, fl-Ukraina, il-post vakanti ta' assistent segretarju personali mtela bil-hatra ta' Mons. Xuereb, li issa jkun jgħin lil Mons. Georg Ganswein, segretarju personali tal-papa. Is-segretarji personali jgħixu fil-Palazz Appostoliku flimkien mal-papa u jingħaqdu miegħu kuljum fiċ-ċelebrazzjoni ta' l-Ewkaristija u l-ikliet tiegħu, u waqt iż-żjajjar appostolici barra mill-Italja.





Rokna qhat-Tfal

Cheżiež tfal,

Nittama li tinsabu tajbin. Tajbin żgur, tghiduli, għax ninsabu fil-vaganzi. Min ma jehux gost bil-vaganzi! Dawn jiġu biex niddevertu u nistrieħu. Ċert li ddevertejtu kemm fl-aħtu fil-festa ta' San Ġorġ u fadlilkom iktar festi fejn tistgħu tiddevertu. Ċert ukoll li hafna minnkom qed issibu hin tmorru wkoll il-baħar. Dan jiffriskak u jagħtik is-sahħa. Oqogħdu attenti biss minn dak l-imbieriek bram. Fadd ma jieu gost jinżel jgħum u jitle' b'xi marka hamra fuq xi parti ta' gisumu. Allura oqogħdu attenti u tinżlux fl-ilma jekk tisimghu li hemm il-bram għax dan jista' jkun ukoll perikoluż.

Veru li l-vaganzi sbieħ u kulhadd jixtieqhom iżda aghmlu użu tajjeb minnhom. Għax vaganzi ma jfissirx li titlef il-quddies b'kapriċċ; lanqas ifisser li toqogħod ma tagħmel xejn meta tista' tiddeedikax xi ftit hin għall-qari tajjeb bil-Malti u bl-Ingliż. Forsi hemm xi wħud minnkom li għandhom xi 're-sits'! Wahħlu moħħkom hemm halli ġġibuha żewġ mill-ewwel. Hafna drabi l-eżamijiet huma xorti wkoll u mhux bilfors ikollkom tort mija fil-mija li ma timrexxux mill-ewwel. Kuraġġ. Taqtagħhux qalbkom.

"Do your best and God will do the rest!" Imma l-parti tagħkom tridu tagħmluha.

Mill-bqija, nixteqilkom tkomplu tgawdu s-sajj. Tinsewx li bejn nofsinħar u t-tlieta x-xemx ma tagħmel ġid lil hadd u allura skansawha matul dan il-hin. Hemm hin biex tiġru, tghumu u tiddevertu. Id-dar araw li tagħtu daqqa t'id-ukoll fejn tistgħu ladarba fil-mument m'intomx mgħobbijin hafna bl-istudju. Tbissmu dejjem u aħarbu l-ħażin jekk tridu tghix kuntenti.

Ciao

Kompetizzjoni:

Għiduli ftit fejn insibu mafkar lill-Poeta Ġorġ Pisani; mafkar jew tifikira lill-poetessa Mary Mejjal u bust jew mafkar lil Lawrent Ropa.

Ktieb sabih bil-Malti ġentilment mogħti mill-KKM jitle' bix-xorti fost dawkl li jwieġbu tajjeb. Ibagħtu t-twegibiet tagħkom lil: Uffiċċju Parrokkjali, Triq il-Karità, Victoria Għawdex jew e-mail fuq ilbeltvictoria@yahoo.com sa mhux aktar tard mill-1 t'Ottubru.

Iz-Ziju, Joe

Qaddisin "Ġorġjani" (10)

Kitbu dwar il-Patron tagħna, kienu devoti tiegħu jew b'xi konnessjoni ma' dan il-Tempju ddedikat lilu

Antoine Vassallo - vasanti@waldonet.net.mt

Sant'Erminoldu

(tifkira liturġika fis-6 ta' Jannar)

Għadu tifel, mir-reġjun Ġermaniż tas-Swabja ntbagħat il-monasteru ta' Hirschau f'Wurzburg biex jitgħallem. Kompla sa meta pprofessà bhala Benedittin hemmhekk. Fl-1110 inhatar abbati ta' Lorsch; iżda malajr irriżenja għax ġieħ dubju li kienu xtrawlu l-pożizzjoni. Fl-1117 ntgħazel - b'mod ċar - abbati fil-monasteru ta' Prufening (fit-tarf tal-belt ta' Regensburg) li kien għadu kemm twaqqaf bhala abbażija Benedittina mill-isqof Otto ta' Bamberg. Il-knisja, ddedikata lil San Ġorġ, kienet l-ewwel bażilika mibnija - bil-kappelluni - skond l-istil Romanesk ta' l-iskola Bawariża ta' Hirsau.

L-imħabba qawwija għall-foqra, fi żmien ta' karestija, wasslet lil Erminoldu jbattal kull ma kellhom maħzún fil-monasteru u jqassmu; saħansitra lanqas kien fadal xejn għall-patrijiet stess! L-abbati heġġiġhom jitolbu 'l Alla biex jgħinhom - "bl-interċessjoni tal-patron tagħna San Ġorġ martri". Eżattament l-għada, tfaċċa nobbli sinjur bil-wegħda li se jipprovilhom kull meħtieġ minn gidu. Erminoldu

kien strett miegħu nnifsu u mal-komunità shiħa; tant li xi patrijiet iddejjqu minn din id-dixxiplina monastika u bdew igerru. Infatti jinghad li fra minnhom telgħulu u tah daqqa ta' serrattizz: laqtu hekk ħażin li deher ma jistax jisteqjer. F'hin l-għasar tal-festa ta' l-Epifanija 1121, Erminoldu qal lil dawkl miġbura madwaru: "Għada, x'ħin il-kor ikun ikanta l-Glorja waqt il-Quddies solenni, inhalli did-dinja". U hekk sehħ!

San Erminoldu gawda popolarità qawwija fil-medjuevu u ismu kien jissemma anki waqt l-eżorċiżmi. Fl-1283 l-isqof Heinrich ta' Regensburg kkommissjona lil skultur tajjeb (li ismu ntilef u allura fl-istorja ta' l-arti baqa' msejjah "ta' Erminoldu") biex jagħmillu monument f'għieħ fil-knisja - qrib żewġ metri, f'għelba ramlija. Għalkemm l-abbażija ġiet xolta fl-1803 waqt is-sekolarizzazzjoni tal-Bawarija (u waqgħet f'idejn il-prinċipijiet Thurn und Taxis), il-knisja kompliet tintuza sa żmienna u anki l-pittura għadha ppreservata sew. Illlum tagħmel parti - bl-istess titlu ta' San Ġorġ - mill-parroċċa ta' Regensburg-Profening.





Il bażillika ta' San Gorgo mixghula bis-sistema l-għdida ta' Illuminazzjoni



Il-Belt Victoria

Rivista mahruġa mill-Parroċċa ta' San Ġorġ • Għawdex

Suppliment - Lulju - Awwissu 2007

Nru 157

IL-VERITÀ DWAR IL-KUNDANNA TA' L-AWTORITÀ TAX-XANDIR KONTRA RADJU KATIDRAL

Sabiei kulhadd ikun jaf il-verità tajjeb li jintqal li l-Awtorità tax-Xandir b'mod l-aktar ċar ikkundannat lil *Radju Katidral* għall-kliem li ntqal minn Dr Michael Caruana, President tas-Socjetà *Il Leone*, u mxandar mill-istess stazzjon. Dan johroġ ċar u inekwivoku mis-sentenza li qed tiġi rrapportata flimkien ma' dan l-istess suppliment. L-Awtorità tax-Xandir ġagħlet lil *Radju Katidral* ixandar apologija lil Mons. Gużeppi Farrugia, Arcipriet tal-Bażilika ta' San Ġorġ. Minkejja li l-istess Awtorità tax-Xandir għal darbtejn ordnat lil Mons. Dr Joe Vella Gauci, Arcipriet tal-Katidral, biex ma jħallix li tixxerred il-mibegħda fir-Rabat, Dr Michael Caruana, li barra president tas-Socjetà *Il Leone* jkopri wkoll il-kariga għolja ta' president fil-*Gozo Business Chamber*, għażel li jikteb fil-pubblikazzjoni *Festa Santa Marija 2007* li l-Awtorità tax-Xandir "wara li xtarret il-fatti kif verament sehew ... irtirat id-direttiva" għall-apologija li talbet minnu (p.83) bħallikieku l-Awtorità kienet sfat imqarraq mill-Parroċċa ta' San Ġorġ. B'din il-kitba tiegħu Dr Caruana ta stampa inveritjiera tal-fatti.

Fil-paġna segwenti tal-pubblikazzjoni msemmija (p.84) hemm nota li fost l-oħrajn twassal lill-qarrej biex jikkonkludi li "meritatament" il-kwistjoni ma' l-Awtorità tax-Xandir "intrebhet" mill-Parroċċa tal-Katidral. Hawnehk ukoll, il-Bord Editorjali tal-pubblikazzjoni *Festa Santa Marija 2007* li fl-"Editorjal" hu rrapprezentat minn Dr Jean Paul Grech, qed jagħti stampa inveritjiera tal-fatti.

Il-verità hi li Mons. Gużeppi Farrugia, f'ittra qasira miktuba lill-Awtorità tax-Xandir kien talab rimedju għal diskors offensiv li Dr Michael Caruana kien qal fil-konfront tiegħu fil-preżenza ta' l-Arcipriet tal-Katidral Mons. Vella Gauci nhar l-Erbgħa 16 t'Awwissu 2006 mill-istudjows ta' *Radju Katidral*. Mons. Farrugia irrikorra għand l-Awtorità tax-Xandir għax l-Arcipriet tal-Katidral ma ndenjax ruhu

jwaqqaf jew jikkoreġi lill-President tas-Socjetà *Il Leone*. L-Arcipriet Vella Gauci naqas li jirrikonoxxi l-jedd ta' twegiba lill-Arcipriet ta' San Ġorġ anki wara li ntabal li jagħmel dan mill-Awtorità tax-Xandir.

Il-verità hi, ukoll, li wara li l-Awtorità tax-Xandir fit-18 ta' Jannar 2007 ikkundannat lill-Arcipriet tal-Katidral u ġagħlitu jagħmel apologija fuq *Radju Katidral*, liema apologija xxandret it-Tlieta 30 ta' Jannar, Mons. Farrugia kien iddikjara fuq il-*Bullettin* tal-Parroċċa ta' San Ġorġ tal-*Hadd* 4 ta' Frar, li safejn kellu x'jaqsam hu l-kwistjoni kienet issa għaddiet.

Il-verità hi li l-Awtorità tax-Xandir ma kinitx kumentata bil-mod kif *Radju Katidral* xandar l-apologija u, mingħajr ma ntabet minn Mons. Farrugia u bla ma kkonultat ruhha miegħu, reġġhet harġet stqarrija oħra bil-kliem eżatt li riedet li jingħad minn fuq *Radju Katidral*. Din l-istqarrija ma xxandritx minn *Radju Katidral* u l-Awtorità tax-Xandir sempliċement ma baqgħet tinsisti li tixxandar mingħajr, imma, ma ritiratha.

Għalhekk mhux veritjier dak li ġie ppubblikat mis-Socjetà *Il Leone* għax il-fatti huma li l-Awtorità tax-Xandir b'mod l-aktar ċar ikkundannat lil *Radju Katidral* għall-kliem ta' mibegħda li Dr Michael Caruana qal fil-preżenza ta' l-Arcipriet Vella Gauci, u din il-kundanna ma ġietx irtirata.

Ta' min iżid li wara li Mons. Farrugia kien ressaq l-ilment tiegħu ukoll quddiem l-ET Mons. Mario Grech, l-Isqof ta' Għawdex, dan ta' l-aħhar irrefera l-każ quddiem il-Kummissjoni ta' l-Etika tal-Media ta' l-Arcidjoċesi ta' Malta.

Lilna ma jinteressawniex kelmiet ta' "rebħa" jew "kundanna" u, għall-paċi fil-komunità, ma ppubblikajna xejn li seta' jurta anki lil min hu haṭi. Imma, kontra qalbna, u b'rispett lejn il-verità, qed ikollna nipubblikaw b'mod kronoloġiku l-fatti kif dokumentati, inkluża l-kundanna mill-Awtorità tax-Xandir kontra *Radju Katidral*.

Bazilika San Gorg



St George's Basilica

Chief Executive
Awtorita' tax-Xandir

25 ta' Awwissu 2006

Sinjur,

Ippermetteli, jekk joghgbok, niġbidlek l-attenzi joni għal programm imxandar minn Radju Katidral, Victoria, Għawdex, nhar l-Erbgha, 16 ta' Awwissu, bejn is-1.00 u 2.00pm jew madwar.

F'dak il-programm saret referenza għal rapport ippublikat fil-ġurnal *L-Oriżoww* ta' l-Erbgha, 16 ta' Awwissu 2006. Fil-kuntest tal-kummenti ta' Dr Michael Caruana, President tas-Socjeta' Leone, u fil-preżenza ta' Mons. Dr Joe Vella Guaci, Arcipriet tal-Katidral u l-bniedem responsabbli mill-imsenni radju tal-komunita', intaqal ripetutament kliem gravament ingurjar fil-konfront tiegħi, personalment u bhala sacerdot, kif ukoll fil-konfront tal-Parroċċa ta' San Gorg.

Jiena ktibe lil Radju Katidral biex nitlob ir-rimedji li tistipula l-ligi tal-pajjiż b'ittra datata 17 ta' Awwissu, u registrata fil-istess jum. Ta' din l-ittra bghatt kopja il-lek, ukoll bil-posta registrata.

Ngharrfek li sallum, 25 ta' Awwissu, ma rċevejt ebda komunikazzjoni minn Radju Katidral dwar l-oggezzjoni tiegħi u d-drittijiet li tagħtini l-ligi tal-pajjiż.

Minhabba li dan ta' Radju Katidral hu ghemli li fis-snin li għadew irripeta ruha kemm-il darba, gentilment nitob lill-Awtorita' tax-Xandir biex tindirizza dan il-kaz b'urgenza halli ma jsirx aktar dan fil-konfront tas-sottoskritti u tal-Parroċċa ta' San Gorg.

Nirringrazzjak.

(Mons.) Giuseppe Farrugia
Arcipriet

Kopja: Radju Katidral, Kurja ta' l-Isqof, Kullegg tal-Kappillani.

Bazilika San Gorg



St George's Basilica

Radju Katidral
Parroċċa tal-Katidral
Victoria,
Għawdex

17 ta' Awwissu 2006

Nirreferi għall-programm imxandar minn Radju Katidral nhar l-Erbgha, 16 ta' Awwissu, bejn is-1.00 u s-2.00pm jew madwar.

Dan il-programm tmexxa mis-Sur Matthew Sultana u kellu l-forma ta' intervista lil Dr Michael Caruana, president tas-Socjeta' Leone, u lil Mons. Joe Vella Guaci, arcipriet tal-Katidral.

F'dan il-programm gjet attakkata l-kredibilita' ta' rapport ippublikat fil-ġurnal *L-Oriżoww* ta' l-Erbgha, 16 ta' Awwissu 2006, u fil-kuntest ta' dan l-attakk intaqal ripetutament kliem gravament ingurjar fil-konfront tiegħi, personalment u bhala sacerdot.

Nesigji r-rimedji li tistipula l-ligi tal-pajjiż.

(Mons.) Giuseppe Farrugia
Arcipriet

Kopja: Chief Executive, Awtorita' tax-Xandir.

BROADCASTING AUTHORITY



L - AWTORITA' TAX - XANDIR

Mons Dr Joe Vella Gauci
Radju Katidral
Parochial Office
Cathedral Square
Victoria VCT103
Gozo

28 t'Awissu 2006
Ref 33/99

Ghaziz Mons Vella Gauci,

Naghmel referenza għall-ilment indirizzat lil Radju Katidral datat 17 ta' Awissu 2006 mibghut minn Mons. Guzeppi Farrugia, Arcipriet tal-Bażilika ta' San Gorg, Victoria, Għawdex.

Nitolbok biex tibghatti l-log tape tal-programm imxandar minn Radju Katidral ta' nhar il-Erbgha, 16 t'Awissu 2006 fi żmien ġimgha mill-lum.

Inselli ghalik,

Dr Kevin Aquilina
Kap Esekuttiv

kopja: Mons Guzeppi Farrugia

BROADCASTING AUTHORITY



L - AWTORITA' TAX - XANDIR

Mons Dr Joe Vella Gauci
Arcipriet
Parochial Office
Cathedral Church
Cittadella
Gozo

15 ta' Settembru 2006
Ref 33/99

Ghaziz Mons. Dr Vella Gauci,

Naghmel referenza għall-ilment tal-25 t'Awissu 2006 ta' Mons. Guzeppi Farrugia.

Peress li sal-lum ghadni ma rcevejt l-ebda kopja tar-risposta ta' Radju Katidral għal dak l-ilment qed nitlobok tinfurmani jekk Radju Katidral tax rimedju għalih u, fin-nuqqas, meta dan ir-rimedju jekk se jinghata se jixxandar.

Inselli ghalik,

Dr Kevin Aquilina
Kap Esekuttiv

kopja: Mons Guzeppi Farrugia, St George's Basilica, Parish Office, Victoria, Gozo

Bazilika San Gorg



St George's Basilica

Dr Kevin Aquilina
Kap Esekuttiv
L-Awtorita' tax-Xandir
Malta

9 ta' Dicembru 2006

Għażiż Dr Aquilina,

Nikkonferma l-ittra tiegħi tal-25 t'Awissu 2006 fejn ilmentajt li Radju Katidral xandar kilem ingurjat u malafamanti fil-konfront tiegħi. Għalkemm din hi l-ewwel darba li qed nesprimi l-oġġezzjoni tiegħi, jiena nfirmat li din ma kinitx l-ewwel darba li Radju Katidral xandar diskors malafamanti u xewwixti fil-konfront ta' persuni u tal-kollektivita'.

Nitolb li l-Awtorita' tax-Xandir tipprevedi biex dan il-kors tar-regolamenti tagħha u tal-konvivenza ċivili ma jissoktax.

Skond ma tlabtni qed nibgħatlek kopja tal-press release kif miġghutha lill-media u kopji tar-rosanza li kelliha fil-gumail.

Nirringrazzjak u nselli għalik.

Mons. Guzeppi Farrugia
Arcipriet

BROADCASTING AUTHORITY



MALTA

L - AWTORITA' TAX - XANDIR

Mons Guzeppi Farrugia
St George's Basilica
Parish Office
Victoria
Gozo

9 t'Ottubru 2006

Għażiż Mons. Farrugia,

Ilment dwar Radju Katidral

Naghmel referenza għall-ittra tiegħek tal-25 t'Awissu 2006 dwar programm li xxandar fuq Radju Katidral fis-16 t'Awissu 2006.

Peress li jirriżultali li Radju Katidral mhux qed jaqbel ma' l-ilment tiegħek, qed nibgħatlek transcript tal-parti tal-programm fejn tissemma inti kif ukoll ittra ta' Dr Jean Paul Grech LL.D. data ta' 5 t'Ottubru 2006.

F'każ li inti trid tressaq il-każ tiegħek quddiem l-Awtorita' nitolbok biex tinfirmuni b'dan halli l-Awtorita' tkun tista' tagħtik appuntamenti.

Nitolbok ukoll tibgħatli kopja ta' l-istqarrija li inti hriġt u li tissemma' fil-ittra ta' Dr Jean Paul Grech peress li m'għandix kopja tagħha.

Inselli għalik,

Dr Kevin Aquilina
Kap Esekuttiv



BROADCASTING AUTHORITY



L - AWTORITA' TAX - XANDIR

MALTA

Mons Guzeppi Farrugia
Arcipriet
St George's Basilica
Parish Office
Victoria
Gozo

18 ta' Dicembru 2006
Ref 33/99

Ghaziz Mons. Farrugia,

Ilment dwar Radju Katidral

Naghmel referenza għall-ittra tieghek tad-9 ta' Dicembru 2006 dwar l-ilment tieghek fil-konfront ta' Radju Katidral.

Ninfurmak illi dan l-ilment se jinstema' mill-Awtorita' fis-seduta ta' nhar it-Tieta, 16 ta' Jannar 2007 fis-2.30p.m. Is-seduta se tinstema' fl-ufficju ta' l-Awtorita'.

Filwaqt li nitlobok tattendi għal din is-seduta b'ix tressaq il-kaz tieghek, niehu din l-opportunita' b'ix nibghat inselli għalik u nawguralek Mitied hieni u sena mimija nisq.

Inselli għalik,

Dr Kevin Aquilina
Kap Esekuttiv

BROADCASTING AUTHORITY



L - AWTORITA' TAX - XANDIR

MALTA

Mons Dr Joe Vella Gauci
Parochial Office
Cathedral Church
Cittadella
Gozo

18 ta' Jannar 2007
Ref 33/99

Ghaziz Mons Dr Vella Gauci,

Ilment ta' l-Arcipriet Mons Guzeppi Farrugia dwar Radju Katidral

L-Awtorita' kellha quddiemha lment minghand l-Arcipriet tal-Parrocċa tal-Belt Victoria, Mons. Guzeppi Farrugia, fil-konfront ta' programm li xxandar fis-16 t'Awissu 2006 fuq l-istazzjon tal-komunita' Radju Katidral. L-Arcipriet Mons. Guzeppi Farrugia hassu aggravat bi klem li ntqal minn Dr Michael Caruana waqt dan il-programm fil-konfront tiegħu.

L-Awtorita' kellha l-opportunita' li tisma' kemm illi-Arcipriet Mons Guzeppi Farrugia u illi-Avukat tiegħu Dr Joseph Grech kif ukoll illi Arcipriet Mons. Dr Joe Vella Gauci għar-Radju Katidral u lili-Avukat tiegħu, Dr Alfred Grech, kif ukoll li rat il-korrispondenza relattiva.

Konstatazzjonijiet

1. L-Awtorita' tidxiq tikkonstata illi hija mhux qorti u għalhekk mhix f'pozizzjoni li tarbitra jekk il-klem li ntqal minn Dr Michael Caruana fil-konfront ta' Arcipriet Mons. Guzeppi Farrugia huwiex ingurjuż jew malafamanti. L-Awtorita' tinnota illi l-organu kompetenti ta' l-istat Malti li jista' jistharreg dan l-aspett huwa dak gudizzjarju u li għalhekk mhux il-komputu ta' l-Awtorita' li investiga ulterjorment dan l-aspett.
2. Il-gurisdizzjoni ta' l-Awtorita' f'dan l-ilment tidderiva minn dan li għej:



- a) l-artikolu 21A ta' l-Att dwar ix-Xandir li jstabilixxi procedura ta' ilment dwar programmi radjufonici u televiżivi;
 - b) l-artikolu 34 ta' l-istess Att li jippermetti l-Awtorita' tinvestiga ilmenti ta' persuni dwar nuqqas ta' trattament ġust jew ekwu f'programmi televiżivi u radjufonici;
 - c) il-Kodiċi ta' l-Investigazzjoni u d-Determinazzjoni ta' l-Ilmenti; u
 - d) il-kundizzjonijiet tal-liċenzja mposti f'dik il-liċenzja.
3. Mhux il-kompitu ta' l-Awtorita' li tinvestiga jekk il-fatti li dwarhom tkellem Dr Michael Caruana fil-konfront ta' l-Arcipriet Mons. Gużepi Farrugia huwiex veru jew le. Dan il-kompitu ukoll hu vestit fil-qrati ordinarji.
4. Il-kliem li xxandar waqt il-fuq imsemmi programm radjufoniku kien fis-sens li persuna – kienet min kienet – kienet giddieba, tgħid affarijiet inveritjiri, dizonesti, ingusti u tħammeġ lil haddieħor b'dak li tikteb.

Wara li l-Awtorita' kkunsidrat dawn il-kliem t'hawn fuq – mingħajr ma tidhol fil-mertu jekk humiex malafamanti jew ingurjużi jew le, jew jekk humiex inveritjiri jew le - l-Awtorita' hija tal-fehma li l-istazzjon *Radju Katidral* kien legalment obligat, skond il-liġi u l-kundizzjonijiet tal-liċenzja, li jew iwaqqaf lil Dr Michael Caruana milli jkompli jlissen daww il-kliem li ċertament mhumieħ addattati fuq stazzjon tar-radju u aktar u aktar fuq radju religjuż, jew inkella li juża s-sistema tad-*delay mechanism* ħalli dak il-kliem ma jixxandarx. Dan kien id-dmir legali ta' l-istazzjon f'dak il-każ partikolari. Terġa' skond il-kundizzjonijiet tal-liċenzja ta' *Radju Katidral*, hemm kundizzjoni fis-sens li radju m'għandux jintuża biex ixerred il-mibgħeda fil-komunita'. Sfortunatament, il-kliem li ntuża minn Dr Michael Caruana fil-konfront ta' persuna oħra fl-istess komunita' f'it li xejn għen biex iġib il-fratellanza bejn il-membri ta' l-istess komunita'. Għall-kuntrarju, l-Awtorita' hi tal-fehma li tali kliem ma kienx xieraq, mhux addattat jixxandar fuq il-mezzi tax-xandir u kien qiegħed jagħmel dak li l-liċenzja ma tridx li jsir u cjoe' ixerred il-mibgħeda b'mod settarju fost il-komunita' li għaliha huwa dirett.

In vista ta' dan kollu, l-Awtorita' hija tal-fehma illi t-trattament li ngħata l-Arcipriet Mons Gużepi Farrugia la kien ġust u lanqas ekwu u li *Radju Katidral* kellu jintervjeni preventivament biex la tinkiser il-liġi, la tiġi vjolata



kundizzjoni tal-liċenzja u lanqas tinxtered il-mibgħeda fost is-semmiegħa ta' *Radju Katidral*.

L-Awtorita' għalhekk qed tagħi direttiva lil *Radju Katidral* sabiex nhar it-Tlieta, 30 ta' Jannar 2007 f'nofsinhar ixandar dikjarazzjoni fejn jiddisassocja ruħu totalment mill-kliem mhux xieraq li ntqal minn Dr Michael Caruana fil-konfront ta' l-Arcipriet Mons. Guzeppi Farrugia waqt il-programm li xxandar fis-16 t'Awwissu 2006 fuq *Radju Katidral*, illi l-istazzjon jiddispacjati għal dak li intqal fil-konfront ta' l-Arcipriet Mons. Guzeppi Farrugia minn Dr Michael Caruana, u li konformament mal-liġi u mal-kundizzjonijiet tal-liċenzja ta' xandir, *Radju Katidral* kien qed jintrabat li ma jxandar l-ebda kontenut li b'xi mod jista' jxerred il-mibgħeda fost is-semmiegħa. L-Awtorita' qed tordna wkoll li l-*log tape* ta' din id-dikjarazzjoni radjufonika għandu jintbagħat lill-Awtorita' fi żmien jumejn mid-data tax-xandira.

Inselli għalik,

Edgar Cassar
Segretarju tal-Bord

kopja: Arcipriet Mons. Guzeppi Farrugia



MULTIMEDIA

ST. GEORGE

Parish magazine *Il-Belt Victoria* just issued. - Tourists Parish Radio Weekly Bulletin Guest Book Con

Il-Kelma ta' l-Arcipriet

Ad multos annos, Monsinjur Mercieca

Malta kollha qaltu "grazzi" lil Mons Guzeppi Mercieca fi tmiem il-mandat tiegħu bhala me: spiritwali ta' l-Arcidjoċesi ta' Malta. Jiena, f'isem il-Parroċċa ta' San Ġorġ, nixtieq ningħaqad hutna l-Kattolici Maltin fil-hajr rikonoxxenti tagħhom. Dan irrid naghmlu mhux biss għax sel mill-gid li l-Arcisqof Mercieca għamel lill-Knisja f'Malta ibbenefikajna minnu wkoll u l-Ghawdxin - u għalhekk haquq espressioni solenni ta' hajr anki minn Ghawdex! - imma w għax Mons. Mercieca, bhala qassis minn San Ġorġ, kien ta' għieh kbir għall-Parroċċa tagħ għall-kleru tagħha u għall-ulied spiritwali kollha tagħha. Kien, għadu u jibqa' onorat minna!

Apologija li naċċetta bil-qalb

Bid-deċizzjoni li l-Malta Broadcasting Authority hadet b'mod inekwivoku u fi żmien relattiv qasir dwar l-ilment li sarilha f'Awwissu, hija għamlet dak li sa issa għadha qatt ma mxxxi tagħmel id-djoċesi tagħna, jiggiferi, li titlob kont minn Radju Katidral u li twissieh biex jxandarx sentimenti ta' mibgħeda gor-Rabat. Fuq direttiva ta' l-Awtorità tax-Xandir, nhar it-Tli ta' ghadda, Radju Katidral għamel apologija li jiena naċċetta, bit-tama li din il-paġna se fl-istorja tax-xandir religjuż fostna tinqaleb għal wahda li turi aktar civiltà, tolleranza, rispet u bil-bniedem u kollaborazzjoni pastorali. Issa li ghadda, ghadda.



BROADCASTING AUTHORITY



L - AWTORITA' TAX - XANDIR

MALTA

Mons Dr Joe Vella Gauci
Parochial Office
Cathedral Church
Cittadella
Gozo

8 ta' Frar 2007
Ref 33/99

Għażiż Mons Dr Vella Gauci,

Ilment ta' l-Arcipriet Mons. Guzeppi Farrugia dwar Radju Katidral

Nagħmel referenza għad-decizjoni ta' l-Awtorita' datata 18 ta' Jannar 2007 dwar l-ilment ta' l-Arcipriet Mons Guzeppi Farrugia dwar Radju Katidral.

Skond dik id-decizjoni Radju Katidral kellu jibgħat il-*log tape* tad-dikjarazzjoni radjufonika li kellha sir fit-30 ta' Jannar 2007 fi żmien jumejn mid-data tax-xandira.

Peress li sal-lum dawn il-*log tapes* għadhom ma waslux għand l-Awtorita', inti mitlub li tibgħathom minnufih biex ma jkunx hemm il-ftieġa ta' proċeduri ulterjuri.

Inselli għalik,

Edgar Cassar
Segretarju tal-Bord

kopja: Arcipriet Mons Guzeppi Farrugia



BROADCASTING AUTHORITY



L - AWTORITA' TAX - XANDIR

MALTA

Mons Dr Joe Vella Gauci
Parochial Office
Cathedral Church
Cittadella
Gozo

14 ta' Frar 2007
Ref 33/99

Ghaziz Mons Dr Vella Gauci,

Nagħmel referenza għall-compact disk li bghattli u li fiha stqarrija ta' Radju Katidral li taqra kif ġej:

Din hija stqarrija ordnata mill-Awtorita' tax-Xandir ta' nhar it-18 ta' Jannar 2007. Dan l-istazzjon jiddispijaci h għal dak li ntqal fil-konfront ta' l-Arcipriet Mons Guzeppi Farrugia minn Dr Michael Caruana fil-programm li xxandar nhar is-16 t'Awissu 2006 minn fuq dan l-istazzjon.

Ninfurmak illi din id-dikjarazzjoni mhux konformi ma' dak li talbitek taqra l-Awtorita' fid-decizjoni tagħha tat-18 ta' Jannar 2007. F'dik l-ittra, ezattament fl-aħhar paragrafu tagħha, hemm it-test ta' dak li kellu jinqara minn Radju Katidral. Ma jirrizultax mill-istqarrija li inti bghatt li dak li talbitek l-Awtorita' biex jinqara fil-fatt inqara fit-totalita' tiegħu. Terga l-Awtorita' talbet il-log tape originali li fih din id-dikjarazzjoni. Dan sabieix hija tkun tista' tivverifika li din l-istqarrija nqrat.

Għalhekk, l-Awtorita' qed tagħti direttiva lil Radju Katidral, skond l-artikolu 15 ta' l-Att dwar ix-Xandir, biex tinqara din id-dikjarazzjoni kollha t'hawn taht nhar it-Tnejn 26 ta' Frar 2007 f'nofsinar u wara li tinqara din l-istqarrija fit-totalita' tagħha jintbagħat il-log tape li għandu jinkludi kemm id-dikjarazzjoni kif ukoll il-programmi li xxandru qabilha u warajha. Il-log tape għandu jkun l-originali u mhux kopja u għandu jasal għand l-Awtorita' fi żmien jumejn mid-daḡa tax-xandira.



Dikjarazzjoni

Radju Katidral jiddisassoċja ruħu totalment mill-kliem mhux xieraq li ntqal minn Dr Michael Caruana fil-konfront ta' l-Arċipriet Monsinjur Gużeppe Farrugia waqt il-programm li xxandar fis-16 t'Awissu 2006 fuq *Radju Katidral*. Dan l-istazzjon jiddispjaċih għal dak li ntqal fil-konfront ta' l-Arċipriet Monsinjur Gużeppe Farrugia minn Dr Michael Caruana, u li konformament mal-liġi u mal-kundizzjonijiet tal-liċenzja ta' xandir, *Radju Katidral* qed jintrabat li ma jxandar l-ebda kontenut li b'xi mod jista' jxerred il-mibgħeda fost is-semmiegħa. L-Awtorita' ordnat ukoll li l-*log tape* ta' din id-dikjarazzjoni radjufonika tintbagħat lilha fi żmien jumejn mil-lum.

Inselli għalik,

Edgar Cassar
Segretarju tal-Bord

kopja: Arcipriet Monsinjur Gużeppe Farrugia



Tuesday, January 30, 2007:

Gozo Cathedral Radio broadcasts apology

Radju Katidral, the Gozo Cathedral parish community radio, today broadcast an apology whereby it regretted what one of its most influential parishioners, Dr Michael Caruana, had stated in a live radio programme on August 16, 2006. Dr Caruana, together with Mgr Dr Joe Vella Gauci, Cathedral archpriest, was being interviewed by a Mr Matthew Sultana, another member of the cathedral parish. Mgr Vella Gauci was directed to apologize by the Malta Broadcasting Authority which also ruled that Radju Katidral should desist from spreading hatred in Victoria.

The Malta Broadcasting Authority is a state authority created to supervise and control radio and television broadcasting services in Malta. It monitors all broadcasting stations and regulates their performance in terms of their legal and license obligations. It is also empowered to apply specific sanctions in respect of breaches of license conditions and these include the power to direct a licensee to broadcast a correction or an apology.

After a complaint about the August 16, 2006 programme submitted before it by Mgr Joseph Farrugia, archpriest of St George's basilica, the Authority issued a ruling on January 18, 2007,

whereby it decided that on January 30, at noon, Radju Katidral "should broadcast a statement whereby it should totally dissociate itself from the inappropriate words uttered by Dr Michael Caruana with reference to archpriest Mgr Joseph Farrugia".

The Authority also instructed Mgr Vella Gauci to direct Radju Katidral to state that it "regrets what Dr Michael Caruana stated with regard to Mgr Farrugia" and, "in conformity with the law and the conditions of its broadcasting license", the Authority also ordered Radju Katidral to make sure that henceforth "it would broadcast no material that could in any way spread hatred amongst its listeners".

The Malta Broadcasting Authority issued its ruling after it had heard final submissions on Tuesday, January 16, by both Mgr Farrugia and Mgr Vella Gauci. The former was ably assisted by Dr Joseph Grech while the Cathedral archpriest's legal assistant was Dr Alfred Grech. In a brief intervention Mgr Farrugia stated that after the August 16 programme he felt the need to approach the Authority because Radju Katidral's long-running abuse of people should not be allowed to continue unchecked.

In its ground-breaking ruling in favour of Mgr Farrugia the Broadcasting Authority stated that,

without going into the defamatory, injurious and factual nature or not of Dr Michael Caruana's words, Radju Katidral "was legally bound to prevent Dr Caruana from continuing to utter such words which are certainly inappropriate on a radio station, let alone a religious one".

Although Mgr Vella Gauci was sitting beside Dr Caruana during the interview, he failed to stop him or even utter a word of protest against the aggressiveness of his words. Dr Caruana is the president of the Leone Band Club of Victoria. The Club organizes the annual feast of Santa Marija on August 15.

The Broadcasting Authority said that Radju Katidral had "the specific duty" to stop Dr Caruana and stated that "according to Radju Katidral's conditions of license there is the condition that a radio should not be used to spread hatred in the community". It went on to say that "unfortunately" the words broadcast across the waves about a person that makes part of the same community did what the broadcasting license prohibits, that is, "proliferate hatred in a sectarian way in the community that it targets".

After it examines the log-tape of the statement aired by Radju Katidral, the Malta Broadcasting Authority will decide whether it fulfilled its ruling. Asked for his views Mgr Farrugia stated that as yet he had no precise knowledge of its contents but that he would be hearing it on tape later. In any case he stated that he would not be pursuing the matter any more and would abide by the Broadcasting Authority's judgement. His only wish was that this ugly episode should be done away with for the benefit of a new era of respect and inter-parish collaboration.

L - AWTORITÀ TAX - XANDIR



MALTA

BROADCASTING AUTHORITY

Mons. Dr. Joe Vella Gauci
Ufficiju Parrokkjali
Cathedral Church
Citadella
Għawdex

13 ta' Marzu, 2007
Pnr:331993

Għażiż Mons. Dr. Vella Gauci,

B'referenza għall-imejnt fl-konfront ta' Radju Katidral ninfurmak illi l-Awtorità, wara li semgħet li-sottomissionijiet ta' l-Avukat Dr Michael Caruana li d-dikjarazzjonijiet fl-konfront ta' għajni liellura u wara li hekket parr leqas, o'ddediċet illi ma tkomplik imsest għal qarr tad-dikjarazzjonijiet ulterjuri minn Radju Katidral.

Insejli għalik,

Edgar Cassar
Segretarju lali-Bord

c.c. Avċipriet Monsinjur Guzeppi Farrugia

T. Mile End Road, Hamrun (MR) 02, MALTA

Tel: (+356) 21221281, 21247908 Fax: (+356) 21240855
E-Mail: info@mba.mal.org



BAŻILIKA SAN ĠORĠ

Eċċ.Tiegħu Rev.ma
Mons. Mario Grech
Isqof ta' Ghawdex.

22 ta' Jannar 2007

Eċċellenza,

Inhoss li għandi nibghatek din l-ittra bhala notifika tar-*ruling* li l-Awtorita' tax-Xandir ta' Malta tat fuq programm li xxandar minn *Radju Katidral* fis-16 ta' Awwissu 2006. F'dan il-programm sar diskors oġġettivament oġġezzjonabbli taht diversi aspetti, mhux l-inqas taht l-aspett tal-konvivenza ċivili, u wiq aktar Kristjana.

L-aktar li jinteressani f'dan ir-*ruling* m'hix tant l-apoloġġja fil-konfront tiegħi, imma l-istruzzjoni mogħtija lil *Radju Katidral* li għall-gejjieni "jintrabat li ma jxandar l-ebda kontenut li b'xi mod jista' jxerred il-mibgheda" - bhalmha għamel fis-16 ta' Awwissu 2006 u, inziđ, f'diversi okkazjonijiet oħra.

Huwa ta' dispjacir li dak li ntqal b'mod deliberat u fit-tul mill-President tas-*Socjeta' Leone* Dr Michael Caruana fil-konfront tiegħi bhala arċipriet tal-parrocċa ta' San Ġorġ, ntqal fil-preżenza ta' l-Arċipriet Joe Vella Gauci li kien qed jiġi intervistat miegħu, u li ma intervjena fl-ebda mument biex iwaqqfu jew joġġezzjona għall-kliem li kien qed jixxandar fuq radju tal-Knisja li jiddependi minnu bhala arċipriet tal-Katidral.

Nirriveva wkoll il-fatt li l-mexxej tal-programm ikkundannat mill-Awtorita' tax-Xandir bhala programm b'kontenut ta' mibgheda, is-sur Matthew Sultana, kien persuna li wara l-programm imsemmi, ntaghżlet għal rwoli viżibbli hafna f'attivitajiet djoċesani, fosthom il-manifestazzjoni djoċesana ta' Kristu Re. Il-konsegwenzi ta' din l-għażla, li ma kienet bl-ebda mod xierqa, kienu diversi.

Fit-tama li jintemmu bla dewmien ukoll il-proċeduri dwar l-istess każ li qed isiru fi hdan il-Kunsill ta' l-Etika fil-Media, inġedded id-disponibla' tiegħi personali u tal-Parrocċa ta' San Ġorġ biex tissokta titwettaq kull hidma meħtieġa biex ir-relazzjonijiet bejn iż-żewġ Parrocċi ġor-Rabat ikunu mhux biss korretti imma wkoll pastoralment kollaborattivi u profikwi.

Nitlob, fi Kristu, il-barka tiegħek.

Gużepi Farrugia
Arċipriet

Kopja: Kulleġġ tal-Kappillani.